

- (5) நியமிக்கப்பட்ட உறுப்பினர் ஒவ்வொருவரும் அவரது நியமனத் தேதியிலிருந்து மூன்று ஆண்டுகளைக்கொண்டவொரு காலப்பகுதிக்குப் பதவிதாங்குதல் வேண்டும்.

நியமிக்கப்பட்ட உறுப்பினர் ஒருவர் ஓய்வுபெறுமிடத்து, அல்லது பதவிதுறக்குமிடத்து அல்லது சுகயீனம் காரணமாக அல்லது இலங்கையில் இல்லாதிருப்பதன் காரணமாக, அடுத்தடுத்து முகாமைப் பேரவையின் மூன்று கூட்டங்களுக்கு சமூகமளிக்க இயலாதிருக்குமிடத்து அவரது இடத்திற்கு வேறோர் ஆள் நியமிக்கப்படுதல் வேண்டும் என்பதுடன் அவர் எந்த உறுப்பினரைப் பின்னுறுகின்றாரோ அந்த உறுப்பினரின் பதவிக்காலத்தின் முடிவுறாதெஞ்சியுள்ள பாகத்திற்குப் பதவி வகித்தலும் வேண்டும்.

- (6) முகாமைப் பேரவையின் கூட்டமொன்றிற்கான கூட்டநடப்பெண் அதன் மெத்த உறுப்பாண்மையின் நாலிலொன்றாதல் வேண்டும்.
- (7) முகாமைப் பேரவையானது நிலையத்தின் நிர்வாகத்தின் மீதும் கல்வியையும் ஆராய்ச்சியையும் பரீட்சைகளையும் நடாத்துதல் மீதும் பொதுக் கட்டுப்பாட்டையும் பணிப்பையும் கொண்டிருத்தல் வேண்டும்.

- (8) சட்டத்தின் ஏற்பாடுகளுக்கமையவும் 11(7) ஆம் பந்தியால் அதற்கு உரித்தாக்கப்பட்ட தத்துவங்களின் பொதுமைக்குப் பங்கமின்றியும் முகாமைப் பேரவை பின்வரும் தத்துவங்களையும் கடமைகளையும் பணிகளையும் பிரயோகித்தலும் நிறைவேற்றதலும் வேண்டும்.

(அ) நிலையத்தின் பதிவாளரது கட்டுக்காப்பில் இருக்க வேண்டிய நிலையத்தின் பொது இலச்சினையின், பொது இலச்சினையின் பயன்பாட்டைப் பணிப்பதற்கும் நிலையத்தின் செயலாளரினதும் பதிவாளரினதும் அத்துடன் இவர்களுள் எவரேனும் ஒருவர் இல்லாதபட்சத்தில் அதன்பொருட்டு பணிப்பாளரால் பெயர்குறித்து நியமிக்கப்பட்ட உறுப்பினர் ஒருவரினதும் முன்னிலையிலன்றி பொது இலச்சினை ஏதேனும் சாதனத்தில் அல்லது ஆவணத்தில் பொறிக்கப்படுதலாகாது என்பதை அறுதிப்படுத்துவதற்கும் ;

(ஆ) கற்கை சபையிடமிருந்து அல்லது கற்கை சபைகளிடமிருந்து அறிக்கையைப் பரிசீலனை செய்த பின்னர் ஒழுங்குவிதிகளை ஆக்குவதற்கு;

(இ) கற்கைச் சபையிடமிருந்து அல்லது கற்கைச் சபைகளிடமிருந்து விதப்புரைகள் கருத்திற்கொள்ளப்படுவதன்மீது பரீட்சகர்களை நியமிப்பதற்கு;

(௩) கற்கைச் சபையுடனான கலந்தாலோசனையுடன் ஆசிரியர் பதவிகளையும் வேறு கல்விசார் பதவிகளையும் நிறுவுவதற்கு, ஒழிப்பதற்கு அல்லது இடைநிறுத்தல் செய்வதற்கு ;

(உ.) பின் வருவன மீது கற்கைச் சபையிடமிருந்து அல்லது கற்கைச் சபைகளிடமிருந்து அறிக் கைகளை நடைமுறைப்படுத்துவதற்கு;

- (i) உளதாம் கற்கைச் சபையை அல்லது கற்கைச் சபைகளை மீளொழுங்கமைப்பதற்கும் அத்துடன் புதிய கற்கைச் சபையை அல்லது கற்கைச் சபைகளை ஒழுங்கமைப்பதற்குமான செயற் திட்டங்கள் ; அத்துடன்
- (ii) அந்தந்த கற்கைச் சபைக்கு அல்லது கற்கைச் சபைகளுக்கு கற்கைப் பாடங்களைக் குறித்தொதுக்குவதற்கு ;

(ஆ) முதலகைஞர் பேரவையால் தீர்மானிக்கப்படக்கூடியவாறான அத்தகைய நிபந்தனைகளின்மீது இணையுறுப்புகளையும் புலமைப் பரிசில்களையும் ஏழைக்கல்வி உதவிகளையும் பதக்கங்களையும் வேறு பரிசுகளையும் அளிப்பதற்கு ;

(எ) அவசியமானதென அது கருதுகின்றவாறான அத்தகைய எண்ணிக்கையினதான குழுக்களை நியமிப்பதற்கும் அதன் பணித்துறை நியதிகளைக் குறித்துரைப்பதற்கும் அத்துடன் அவற்றின் அறிக்கைகளைப் பரிசீலனை செய்வதற்கும் அத்தகைய அறிக்கைகளை திரிபுபடுத்துதல்களுடனோ அல்லாமலோ அங்கீகரிப்பதற்கும் அல்லது நிராகரிப்பதற்கும் ;

(ஏ) கற்கை நெறிகளுக்கு மாணவர்களை அநுமதிப்பதற்கான தேவைப்பாடுகளை முதுகலைஞர் பேரவைக்கு விதந்தரப்பதற்கும் ;



13. (1) முகாமைப் பேரவைக்கு கற்கைச் சபைகளால் ஆற்றப்படுத்தப்பட்ட கருமங்கள்மீது அதற்கு மதியுரை வழங்கும் நோக்கத்திற்கென நிலையத்தின் கல்விசார் கூட்டவையொன்றிருத்தல் வேண்டும்.

(2) கல்விசார் பேரவை பின்வருவோரைக் கொண்டித்தல் வேண்டும்:-

(அ) பணிப்பாளர் ; இவர் கல்விசார் கூட்டவையின் தவிசாளராதல் வேண்டும் ;

(ஆ) கற்கைச் சபை ஒவ்வொன்றினதும் தவிசாளர்களும் ஒவ்வொரு சபையிலுமிருந்து வேறு இரண்டு நியமத்தர்களும்;

(இ) எண்பிக்கப்பட்ட கல்விசார் திறமை படைத்த முதுகலைஞர் பேரவையின் மூன்று உறுப்பினர்கள் ;

(சு) ஆணைக்குழுவிலிருந்து முன்று நியமத்தர்கள் ; இவர்கள் (ஆ) மற்றும் (இ) என்னும் உட்பத்திகளில் குறிப்பிட்டு செய்யப்பட்ட உறுப்பினர்களிலிருந்து தனித்தியங்குதல் வேண்டும்.

14.(1)முகாமைப் பேரவை வெவ்வேறு கற்கைநெறிகளுக்கும் துணைக் கற்கை நெறிகளுக்கும் இடையீட்டுக் கற்கை நெறிகளுக்கும் கற்கை சபைகளைத் தாபித்தல் வேண்டும் என்பதுடன் அத்தகைய கற்கைச் சபைகளின் அமைப்பு முறையானது துணை விதியால் விதித்துரைக்கப்பட்டவாறாயிருத்தலும் வேண்டும்.

(2) ஏதேனும் கற்கைச் சபையின் தவிசாளர் ஒவ்வொரு கற்கைச் சபையினதும் உறுப்பினர்களால் தெரிவுசெய்யப்படுதல் வேண்டும்.

(3) இக்கட்டளைச் சட்டத்தின் ஏற்பாடுகளுக்கமைய கற்கைச் சபையொன்று பின்வரும் தத்துவங்களையும் கடமைகளையும் பணிகளையும் பிரயோகித்தலும் நிறைவேற்றதலும் புரிதலும் வேண்டும் :

(i) அதற்கு முகாமைப் பேரவையால் ஆற்றுப்படுத்தப்பட்ட ஏதேனும் விடயத்தைப் பரிசீலனை செய்தலும் அதன் மீது அறிக்கையிடுதலும் ;

(ii) முகாமைப் பேரவையின் கட்டுப்பாட்டிற்கு அமைய கற்பித்தல், பரீட்சைகள் மற்றும் ஆராய்ச்சி தொடர்பிலான விடயங்களை ஒழுங்குபடுத்துதல் :

(iii) கற்கைச் சபையில் கற்கைப் பாடநெறிகள் மற்றும் பரீட்சைகள் தொடர்பில் எல்லா விடயங்கள்மீதும் விதப்புரைகள் செய்தலும் முகாமைப் பேரவைக்கு அறிக்கைகள் சமர்ப்பித்தலும் ;

(iv) துணை குழுக்களின் உறுப்பினர்களின் நியமனத்திற்கு முகாமைப் பேரவைக்கு விதப்புரை செய்தலும் பணித்துறை நியதிகளை விதித்துரைத்தலும் அவர்களுக்கான படிசனைத் தீர்மானித்தலும்; ஏதேனும் விசேட விடயப்பொருளை அல்லது எவையேனும் விசேட விடயப்பொருள்களை பரிசீலனை செய்து அதன்மீது அறிக்கையிடும் நோக்கத்திற்கு அத்தகைய துணைக்குழுக்கள் சபையின் உறுப்பினர்கள் தவிர்ந்த வேறு ஆட்களையும் உள்ளடக்கலாம்; அத்துடன்

(V) பரீட்சைகளாக நியமிக்கப்படுவதற்குப் பொருத்தமான ஆட்களை முகாமைப் பேரவைக்கு விதந்துரைத்தல்.

15. நிலையத்தின் அலுவலர்கள் பின்வருவோராதல் வேண்டும் :

(1) பணிப்பாளர் ;

(2) பதிவாளர் ;

(3) நிதியாளர் ;

(4) நூலகர் ; அத்துடன்

(5) கட்டளைச் சட்டத்தால் அங்கீகரிக்கப்பட்ட வேறு ஏதேனும் பதவியை வசிக்கும் எவரேனும் ஆள்.

16. (1) (அ) பணிப்பாளர் நிலையத்தின் முழுநேர அலுவலரொருவராக இருத்தல் வேண்டும் என்பதுடன் நிலையத்தின் முதலாவது பணிப்பாளர் ஆணைக்குழுவால் மூன்றாண்டுகளைக்கொண்டவொரு காலப் பகுதிக்கு நியமிக்கப்படுதலும் வேண்டும். எவ்வேறும் அடுத்துறும் பணிப்பாளர் முதலகலைநூர் பேரவையால் விதந்துரைக்கப்பட்ட மூன்று பெயர்களிலிருந்து ஆணைக்குழுவால்

நியமிக்கப்படுதல் வேண்டும். ஆயினும் அப்பெயர்கள் தாபிக்கப்பட்ட ஆட்சேர்ப்பு நடடிவடிக்கை முறையினூடாக விதந்துரைக்கப்பட்டிருத்தல் வேண்டும்.

(ஆ) ஆளொவரும் அடுத்தடுத்த இரண்டு தவணைகளுக்குமேல் நிலையத்தின் பணிப்பாளராக நியமிக்கப்படுதலாகாது.

(இ) நிலையத்தின் பணிப்பாளர் அகற்றலுக்கான உரிய நடைமுறையைப் பின்பற்றி ஆணைக்குழுவால் பதவியிலிருந்து அகற்றப்படலாம்.

(ஈ) பணிப்பாளர் உயர்கல்வி நிறுவனமொன்றின் தலைவர் ஒருவரின் அந்தஸ்த்துக்குச் சமமான அந்தஸ்த்தைக்கொண்டிருத்தல் வேண்டும்.

(2) பணிப்பாளர் நிலையத்தின் பிரதான நிறைவேற்று அலுவலரும் பிரதான கல்விசார் அலுவலரும் பிரதான கணக்கீட்டு அலுவலராதலும் வேண்டும். இவர் நிலையத்தினுள் ஒழுக்காறைப் பேணுவதற்குப் பொறுப்புடையவராவார்.

(3) இக்கட்டளைச் சட்டத்தினதும் எவையேனும் தோதான சாதனங்களினதும் ஏற்பாடுகளுக்கு முறையாகப் பயனளிக்கப்படுவதை உறுதிப்படுத்துவதற்கு அதன்பொருட்டு முதலகைநீர் பேரவையால் தமக்குக் காலத்துக்கு காலம் சட்டமுறையாக வழங்கப்படக்கூடியவாறான பணிப்புகளை நடைமுறைப்படுத்துவது பணிப்பாளரின் கடமையாதல் வேண்டும். என்பதுடன் அந்நோக்கத்திற்கு அவசியமானவை என அவர் கருதக்கூடியவாறான அத்தகைய எல்லாத் தத்துவங்களையும் அவர் கொண்டிருத்தல் வேண்டும் என்பதுடன் அவற்றையும் பிரயோகிக்கலாம்.

(4) பணிப்பாளர், அவர் பதவியை முன்னரே வறிதாக்கினாலன்றி அல்லது 16(1) (இ) என்னும் பந்தியின்கீழ் பதவியிலிருந்து அகற்றப் பட்டாலன்றி மூன்று ஆண்டுகளைக்கொண்டவொரு காலப்பகுதிக்குப் பதவிவகித்தல் வேண்டும்.

(5) பணிப்பாளர் லீவு காரணமாக, சுகயீனம் காரணமாக, இலங்கையில் இல்லாதிருப்பதன் காரணமாக அல்லது வேறு ஏதேனும் காரணத்திற்காக தமது பதவிக்குரிய கடமைகளை ஐந்து நாட்களுக்கும் கூடுதலானவொரு காலப்பகுதிக்குத் தற்காலிகமாக நிறைவேற்ற இயலாதிருப்பின் அத்தகைய இயலாமை ஏற்பட்ட ஏழு நாட்களுக்குள் ஆணைக்குழு அவரது கடமைகளை நிறைவேற்றுவதற்குத் தோதானதென அது கருதுகின்றவாறான அத்தகைய தற்காலிக ஏற்பாடுகளைச் செய்தல் வேண்டும்.

(6) பணிப்பாளர் ஓய்வு பெறுபவராயின், பதவி துறப்பாராயின் அல்லது வேறு காரணங்களுக்காக மூன்று மாதங்களுக்கு மேற்பட்டவொரு காலப்பகுதிக்கு அவரது பதவிக்குரிய கடமைகளை நிறைவேற்ற இயலாதிருப்பாராயின் அந்த மூன்று மாதங்கள் முடிவுறுவதன்மீது அப்பதவி வறிதானதாகக் கருதப்படுதல் வேண்டும்.

(7) பணிப்பாளரின் பதவியில் ஏதேனும் வெற்றிடம் ஏற்படுமாயின் இப்பந்தியின் முற்போந்த ஏற்பாடுகளின்கீழ் ஆளொருவர் நிரந்தரமாக நியமிக்கப்படும் வரை ஆணைக்குழு, அத்தகைய வெற்றிடம் ஏற்பட்ட ஏழு நாட்களுக்குள் அவரது பதவிக்குரிய கடமைகளை நிறைவேற்றுவதற்குப் பொருத்தமானதென அது கருதுகின்றவாறான அத்தகைய ஏற்பாடுகளைச் செய்தல் வேண்டும்.

17. (1) நிலையத்தின் முழுநேர அலுவலரொருவராக இருக்கவேண்டிய பதிவாளர், ஆணைக்குழுவால் ஆக்கப்பட்ட விதிகளால் விதித்துரைக்கப்பட்ட ஆட்சேர்ப்புச் செயற்திட்டத்துக்கும் நியமனத்திற்கான நடவடிக்கை முறைக்கும் இணங்க முகாமைப் பேரவையால் நியமிக்கப்படுதல் வேண்டும் என்பதுடன் நிலையத்தின் பதிவேடுகளினதும் ஆதனத்தினதும் கட்டுப்பாட்டிற்குப் பொறுப்புடையவராதலும் வேண்டும். இவர் நிலையத்தின் உதவிக்கணக்கீட்டு அலுவலராதலும் வேண்டும்.

(2) பதிவாளர், பணிப்பாளரின் பணிப்புகளுக்கும் கட்டுப்பாட்டிற்கும் அமைய நிலையத்தின் பொது நிர்வாகத்திற்கும் கல்விசாரா பணியாட்டொகுதியினரின் ஒழுக்காற்று கட்டுப்பாட்டிற்கும் பொறுப்புடையவராதல் வேண்டும்.

18. (1) நிலையத்தின் முழுநேர அலுவலர் ஒருவராக இருக்க வேண்டியவாரான நிதியாளர் ஆணைக்குழுவால் ஆக்கப்பட்ட விதிகளினால் விதித்துரைக்கப்பட்ட ஆட்சேர்ப்புச் செயற்திட்டத்திற்கும் நியமனத்திற்கான நடவடிக்கை முறைக்கும் இணங்க முகாமைப் பேரவையால் நிமிக்கப்படுதல் வேண்டும்.

(2) நிதியாளர் பதிவாளரின் பணிப்பிற்கும் கட்டுப்பாட்டிற்கும் அமைந்தவராதல் வேண்டும் என்பதுடன் நிலையத்தின் நிதிகளின் நிர்வாகத்திற்குப் பொறுப்புடையவராதலும் வேண்டும். இவர் நிதியத்தின் நிதிகளின் கட்டுக்காப்பைக்கொண்டிருத்தல் வேண்டும்.

19. (1) நிலையத்தின் முழுநேர அலுவலரொருவராக இருக்கவேண்டியவாரான நூலகப் பொறுப்பாளர் ஆணைக்குழுவால் ஆக்கப்பட்ட விதிகளினால் விதித்துரைக்கப்பட்ட ஆட்சேர்ப்பு நிகழ்ச்சித்திட்டத்திற்கும் நியமனத்திற்கான நடவடிக்கை முறைக்கும் இணங்க முகாமைப் பேரவையால் நியமிக்கப்படுதல் வேண்டும்.

(2) நூலகப் பொறுப்பாளர், பணிப்பாளரின் பணிப்பிற்கும் கட்டுப்பாட்டிற்கும் அமைந்தவராதல் வேண்டும் என்பதுடன் நிலையத்தின் நூலகத்தின் நிர்வாகத்திற்குப் பொறுப்புடையவராதலும் வேண்டும்.

20. (1) நிலையம் பட்டங்களை அளிப்பதற்கு ஒவ்வோராண்டுக்கு ஒருமுறை முதுகலைஞர் பேரவையால் தீர்மானிக்கப்படக்கூடியவாறான அத்தகைய தேதியில் அல்லது தேதிகளில் பட்டமளிப்பு விழாக்களை நடாத்துதல் வேண்டும். ஆயின், எவ்வாறாயினும் நிலையம், முதுகலைஞர் பேரவை தீர்மானிக்கக்கூடியவாறான அத்தகைய காலத்தில் விசேட பட்டமளிப்பு விழாவொன்றை நடத்தலாம்.

(2) பட்டமளிப்பு ஒன்றுக்கான நடவடிக்கைமுறை துணைவிதிகளால் விதித்துரைக்கப்பட்டவாறாதல் வேண்டும்.

(3) சனாதிபதி பட்டமளிப்பு விழாவொன்றிற்குத் தலைமை தாங்குதல் வேண்டும். அவர் சமூகமாயில்லாதவிடத்து முகாமைப் பேரவையின் தவிசாளர் அத்தகைய பட்டமளிப்பு விழாவிற்குத் தலைமை தாங்குதல் வேண்டும்.

21 (1) நிலையத்தின் பணியாட்டொகுதி நிலையத்தின் தத்துவங்களையும் கடமைகளையும் பணிகளையும் திறம்படப் பிரயோகிப்பதற்கும் நிறைவேற்றுவதற்கும், புரிவதற்கும் அவசியமானதெனக் கருதப்படுகின்றவாறான அத்தகைய அலுவலர்களையும் வேறு ஊழியர்களையும் கொண்டிருத்தல் வேண்டும்.

(2) இக்கட்டளைச் சட்டத்தின் வேறு வகையாக ஏற்பாடு செய்யப்பட்டாலன்றி 1978 ஆம் ஆண்டின் 16 ஆம் இலக்கச் சட்டத்தின் பாகம் V இன் ஏற்பாடுகள் நிலையத்தின் பணியாட்டொகுதியின் நியமனங்களுக்கும் அவை தொடர்பிலும் ஏற்ற மாற்றங்களுடன் ஏற்புடையனவாதலும் வேண்டும்.

22. நிலையத்தின் நிதியாண்டு பஞ்சாங்க ஆண்டாதல் வேண்டும்.

23. (1) இதனகத்துப் பின்னர் "நிதியம்" எனக் குறிப்பிடு செய்யப்படும்) "மானிடவியல்" மற்றும் சமூக அறியலில் உயர்தரக் கற்கைளுக்கான தேசிய நிலைய நிதியம் என அழைக்கப்படும் அதன் சொந்த நிதியத்தைக் கொண்டிருத்தல் வேண்டும் ; இதற்கு எத்தன்மையதுமான மூலவளங்களிலிருந்து கிடைக்கப்பெறும் எல்லாப் பணங்களும் செலுத்தப்படுதலும் வேண்டும்.

(2) வருமானத்தின் தோதான தலைப்புகளின்கீழ் வகுப்பாக்கம் செய்யப்பட்டவாறு ஒவ்வொரு காலாண்டுப் பகுதிக்குள்ளும் நிதியத்திற்கு செலுத்தப்பட்ட எல்லாப் பணத்தொகைகளினதும் பொழிப்பொன்று எதிர்வரும் மாதத்தின் முடிவுக்குள் பணிப்பாளரால் ஆணைக்குழுவுக்கு அதன் தகவலுக்காக சமர்ப்பிக்கப்படுதல் வேண்டும்.

24. பின்வருவன பணிப்பாளரின் கடமையாதல் வேண்டும் :

- (1) நிலையத்தின் கணக்குகள் முதுகலைஞர் பேரவையால் விதித்துரைக்கப்படக்கூடியவாறான அத்தகைய படிவத்திலும் முறையிலும் பேணப்படுவதனை உறுதிப்படுத்துதல் ;
- (2) நிதியத்திற்குச் செலுத்தப்பட்ட எல்லாப் பணத்தொகைகளையும் பெறுதலும் அத்தகைய பணங்களை கணக்குகளின் தக்கத் தலைப்புகளின்கீழ் வரவுவைத்தலும் ;
- (3) அதிகாரமளிக்கப்பட்ட எல்லா கொடுப்பனவுகளையும் செய்தல் ;
- (4) ஆணைக்குழுவால் தேவைப்படுத்தப்பட்டவாறான அத்தகைய மதிப்பீடுகளையும் எதிர்வரும் ஆண்டின் ஆண்டு நிதி ஒதுக்கீட்டையும் முதுகலைஞர் பேரவைக்காத் தயாரித்தல்.

25. (1) நிலையம், ஆண்டுக்கணக்குக் கூற்றொன்றையும் அதன் செயற்பாடுகள் தொடர்பிலான புள்ளிவிபரங்களையும் ஆணைக்குழு காலத்துக்குக் காலம் விதித்துரைக்கக்கூடியவாறான அத்தகைய படிவத்திலும் முறையிலும் தயாரித்தல் வேண்டும்.

(2) நிலையத்தின் கணக்குப் புத்தகங்களை நிலையத்தின் அலுவலகத்தில் வைத்திருக்கப்படுதல் வேண்டும்.

26. உயர்கல்வி நிறுவனம் ஒன்றின் கணக்குகளின் கணக்காய்வுக்கு ஏற்புடைத்தான 1978 ஆம் ஆண்டின் 16 ஆம் இலக்கப் பல்கலைக்கழகச் சட்டத்தின் பாகம் என்பதன் ஏற்பாடுகள் நிலையத்தின் கணக்குகளின் கணக்காய்வுக்கும் அது தொடர்பிலும் ஏற்ற மாற்றங்களுடன் ஏற்புடையனவாதல் வேண்டும்.

27. இக்கட்டளைச் சட்டத்தால் நிலையத் தொடர்பான ஏதேனும் கருமம் தொடர்பில் ஏற்பாடுதலும் செய்யப்பட்டிராதவிடத்து 1978 ஆம் ஆண்டின் 16 ஆம் இலக்கச் சட்டத்தின் இயைபான ஏற்பாடு அத்தகைய விடயங்கள் தொடர்பில் ஏற்ற மாற்றங்களுடன் ஏற்புடையதாதல் வேண்டும்.

28. நிலையத்தின் செயற்பாட்டிற்கு முதனிலை ஆயத்தத்தை மேற்கொள்கையில், அதிகார சபைகள் முறைப்படி அமைத்துருவாக்கப்படுகின்றதும் அத்தகைய அலுவலர்கள் முறையாக நியமிக்கப்படுகின்ற அல்லது தேர்ந்தெடுக்கப்படுகின்ற அத்தகைய காலம்வரை முதலாவது பணிப்பாளர் நிலையத்தின் எல்லா அதிகார சபைகளினதும் அலுவலர்களினதும் அத்தகைய எவையேனும் அல்லது எல்லாத் தத்துவங்களையும் கடமைகளையும் பணிகளையும் தாமாகவோ அல்லது அந்நோக்கத்திற்கென ஆணைக்குழுவால் தாபிக்கப்பட்ட உளதாம் கட்டமைப்பின் ஊடாகப் பிரயோகிக்கலாம், நிறைவேற்றலாம் அத்துடன் புரியலாம்.

29. இக்கட்டளைச் சட்டத்தில் -

"சட்டம்" என்பது 1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டம் எனப் பொருள்படும் ;

"தோதான சாதனம்" என்பது சட்டத்திலுள்ளவாறான அதே பொருளைக் கொண்டிருத்தல் வேண்டும்.

"அமைச்சர்" என்பது உயர்கல்வி என்னும் விடயத்திற்குப் பொறுப்பான அமைச்சர் என்று பொருள்படும்.

11-35/2